



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 13-02-2024

போராட்டம் நடத்தும் முதலமைச்சர்கள் - 2

முதலமைச்சராக இருந்த போது மாண்புமிகு மோடி அவர்கள் என்ன சொன்னார்கள்?

“குஜராத் மக்கள் ரூ.60 ஆயிரம் கோடியை டெல்லிக்கு அனுப்பு கிறார்கள். ஆனால் திரும்ப வருவது மிகக் குறைவு. குஜராத் என்ன பிச்சைக்காரர்கள் மாநிலமா?” என்று 6.12.2012 அன்று குஜராத் முதலமைச்சராக இருக்கும்போது கேட்டவர்தான் மாண்புமிகு நரேந்திரமோடி அவர்கள். அதைத்தான் இன்று தமிழ்நாடு - கேரள - கர்நாடக - மேற்கு வங்க - பஞ்சாப் - டெல்லி முதலமைச்சர்கள் சொல் கிறார்கள்.

மாண்புமிகு மோடி அவர்கள் அப்போது குஜராத் முதலமைச்சராக இருந்தார். “உள்ளாட்சி அமைப்புகளில் பண்களுக்கு 50 சதவிகித இட ஒதுக்கீடு வழங்கும் மசோதாவைக் குஜராத் மாநில பண் ஆளுநர் கமலா பனியால் ஒப்புதல் அளிக்காமல் வைத்திருக்கிறார். பண்களுக்கு எதிரியாகப் பண் ஆளுநரே இருக்கிறார். ஒரு பண் மணி குஜராத்தின் ஆளுநராக இருந்தும், பண்களுக்கான இட ஒதுக் கீட்டு மசோதாவை நிறைவேற்ற முடியாமல் போனது நமது துரதிருஷ்டமே” - என்று 2013 ஏப்ரல் 8ம் தேதி. டெல்லியில் நடந்த இந்தியத் தொழிலக சம்மேளனத்தின் (FICCI) கூட்டத்தில் பேசினார் அப்போ தைய குஜராத் முதல்வர் மோடி. அதைத்தான் இன்று தமிழ்நாடு - கேரள - கர்நாடக - மேற்கு வங்க - பஞ்சாப் - டெல்லி முதலமைச்சர்கள் சொல்கிறார்கள்.

மாநிலங்களிடம் இருக்கும் நிதி வளத்தை பறித்துச் சென்று விட்டு நிதியும் தருவது இல்லை. கடன் வாங்கவும் விடுவது இல்லை. இவ்வளவுதான் வாங்க வேண்டும் என்று தடை போட்டு பட்டினி போட்டுக் கொல்லப் பார்க்கிறது ஒன்றிய பா.ஜ.க. அரசு. தானும் தர மாட்டேன், அடுத்தவரையும் தர விட மாட்டேன் என்பதுதான் இந்த வஞ்சக எண்ணம் ஆகும்.

“மாநிலங்களின் கொள்கை முன்னுரிமைகளின்படி வளங்களைத் தீரட்டுவதற்கும், முக்கியமான வளர்ச்சித் திட்டங்களுக்கு நிதியளிப்பதற்கும் உள்ள திறனை முடக்குவதையே ஒன்றிய அரசு நோக்கமாகக் கொண்டுள்ளது” என்று தமிழ்நாடு முதலமைச்சர் அவர் கள் குற்றம் சாட்டுவது இதனால்தான். “கடந்த இரண்டு ஆண்டுகளில் தமிழ்நாடு தொடர்ந்து 15 விழுக்காடு வளர்ச்சியை அடைந்த போதிலும், 2023-2024 ஆம் ஆண்டில் நிகரக் கடன் உச்சவரம்பைக் கணக்கிடு வதற்கான மாநில மொத்த உற்பத்தி வளர்ச்சியை வெறும் 8 விழுக்காடாக ஒன்றிய அரசு நிர்ணயித்துள்ளது. இதனால், நடப்பாண்டில், 6,000 கோடி ரூபாய் இழப்பு ஏற்பட்டுள்ளது” என்றும் சுட்டிக்காட்டி இருக்கிறார்.

ஒன்றிய அரசின் திட்டமான, சென்னை மெட்ரோ இரயில் 2 ஆம் கட்ட திட்டப் பணிகளுக்கு ஒப்புதல் அளிப்பதில் வேண்டுமென்றே கால தாமதம் செய்ததால், இத்திட்டத்திற்கான மொத்த கடனான 33,594 கோடி ரூபாய் முழுவதும், மாநிலத்தின் நிகரக் கடன் உச்சவரம்பிற்குள் சேர்க்கப்பட்டுள்ளது.

★ சரக்குகள் மற்றும் சேவைகள் வரி அமலுக்கு முந்தைய காலகட் டத்தை ஒப்பிடுகையில், ஆண்டொன்றுக்கு 20,000 கோடி ரூபாய் வருவாய்ப் பற்றாக்குறையை தமிழ்நாடு அரசு எதிர்கொண்டு வருகி ரது. இழுப்பீட்டுத் திட்டத்தை நீட்டிக்க ஒன்றிய அரசு மறுத்து வருகிறது.

கடந்த ஐந்து நிதி ஆண்டுகளில் (2018-23) வரை எத்தகைய மோசடியை பா.ஜ.க. அரசு செய்து வருகிறது என்பதை இந்த புள்ளிவிபரம் காட்டும்.

ஒரு ரூபாயை தமிழ்நாட்டில் இருந்து பெற்றால் அதில் இருந்து 29 பைசாவைத் தான் திரும்பத் தருகிறது பா.ஜ.க. ஆனால் உத்தரப்பிர தேசத்தில் இருந்து ஒரு ரூபாய் பெற்றால் 2 ரூபாய் 73 பைசா தருகிறது பா.ஜ.க. அரசு. உத்தரப்பிரதேசத்துக்கு ஏன் தருகிறீர்கள் என்று நாம் கேட்கவில்லை. தமிழ்நாட்டுக்கும் ஏன் அதைப் போல தர மறுக்கிறீர்கள் என்றுதான் கேட்கிறோம்.

பா.ஜ.க. தமிழ்நாட்டில் 26 பைசா அளவுக்குத் தான் வளர்ந்திருக் கிறது என்றால் அதற்கு நாம் என்ன செய்ய முடியும்?

கர்நாடகாவுக்கு 16 பைசாவும், தெலங்கானாவுக்கு 40 பைசாவும், கேரளாவுக்கு 62 பைசாவும், ஆந்திராவுக்கு 50 பைசாவும்தான் தரப் படுகிறது என்றால் ஒன்றிய பா.ஜ.க. அரசின் வஞ்சனை அல்லவா இது? பணமாக வாங்கி பைசாவாக தருவது ஏன் என்று கேட்கக் கூடாதா?

பிரதமரின் வீடு கட்டும் திட்டம் என்று அதற்குப் பெயர். அந்தத் திட்டத் தில் கட்டப்படும் வீட்டுக்கு ஒன்றிய அரசு தருவது 1.50 லட்சம் ரூபாய் மட்டம்தான். இதில் மாநில அரசு தருவது 7.50 லட்சம் ரூபாய். ஆனால் இதற்குப் பெயர் மட்டும் பிரதமரின் வீடு கட்டும் திட்டம் ஆகும்.

இரண்டு மாவரும் பேரிடர்களை சந்தித்தது தமிழ்நாடு. ரூ.37 ஆயி ரம் கோடி நிதி கேட்டோம். இதுவரை வழங்கப்படவில்லை. ‘காலில் முள் குத்தினால் கை உடனே எடுக்கும்’ என்று சொன்ன பிரதமர், ஏன் எடுக்க வரவில்லை? காலே உடைந்து கிடக்கிறதே தமிழ்நாட்டில். ‘நாடு என்பது மனித உடல்தான்’ என்றால் பிரதமருக்கு தமிழ்நாட்டு மக்கள் வள்ளத் தில் மிதந்தபோது ஏன் துடிக்கவில்லை? உடனே ஏன் வரவில்லை?

ஐடீம் ஆர்.மூர்த்தி எம்.எல்.ஏ. ஏற்பாட்டில் இராயபுரத்தில் 2500 பேருக்கு நல உதவிகள் வழங்கல்!

சென்னை, பிப். 13- முதலமைச்சர் அவர் களின் வழிகாட்டுதலின் படி, முதத்தமிழ்நாடு கலைஞர் அவர்களின் நூற்றாண்டு விழாவை முன்னிட்டு, இராயபுரம் சட்டமன்ற உறுப்பினர் ஐடீம் இரா.மூர்த்தி ஏற் பாட்டில், இராயபுரம் கிழக்கு பகுதி, காசிமேடு திரௌபதி அம்மன் கோவில் அருகில் நடைபெற்ற நிகழ்ச்சியில் 2500 பேருக்கு நலத்திட்ட உதவிகளை சென்னை வடக்கு மாவட்டச் செயலாளர் தா.இளைய அருணா, கலாநிதி வீரா சாமி எம்.பி., இராயபுரம் சட்டமன்ற உறுப்பினர் ஐடீம் இரா.மூர்த்தி ஆகியோர் வழங்கினர்.

இந் நிகழ்ச்சியில் இராயபுரம் கிழக்கு பகுதிச் செயலாளர் இரா.செந்தில்குமார், வட்டச் செயலாளர் ஆர். வி.கணேஷ், மாவட்ட, பகுதி, வட்டக் கழக நிர்வாகிகள், அணிகளின் நிர்வாகிகள் மற்றும் பொதுமக்கள் திரளாக பங்கேற்றனர்.



திருப்பூர் தெற்கு மாவட்டம், மடத்துக்குளம் மேற்கு ஒன்றியம், ஜோத்தம்பட்டி ஊராட்சியைச் சேர்ந்தவர் சகோதரர் சதீஷ்குமார். இளைஞரணி உறுப்பினரான சதீஷ்குமார், அரியனாச்சிபாளையம் பூத் கமிட்டி உறுப்பினராகவும் பணியாற்றினார். சேலத்தில் கடந்த ஜனவரி 21ஆம் தேதி நடைபெற்ற கழக இளைஞர் அணி மாநில மாநாட்டில் பங்கேற்றுவிட்டுத் திரும்புகிற போது, சங்ககிரி அருகே நடந்த விபத்தில் உயிரிழந்தார். அவருடைய குடும்பத்திற்கு உதவிகின்ற விதமாக கழக இளைஞர் அணி அறக்கட்டளை சார்பில் ரூபாய் 5 லட்சத்திற்கான காசோலையை சதீஷ்குமாரின் மனைவி கார்த்திகாவிடம் திருப்பூரில் நேற்று முன்தினம் இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் வழங்கினார். உடன் அமைச்சர் மு.பெ.சாமிநாதன், இல.பத்மநாபன் மற்றும் பலர் உள்ளனர்.

22 ஆம் தேதி வரை சட்டமன்றக் கூட்டத் தொடர்!

19 ஆம் தேதி நிதி நிலை அறிக்கை தாக்கல்!

சென்னை, பிப். 13 - தமிழ்நாடு சட்டப் பேரவை கூட்டத் தொடர் பிப். 22 ஆம் தேதி வரை நடைபெறுகிறது. 19 ஆம் தேதி 2024 - 2025 ஆம் ஆண்டுக்கான நிதி நிலை அறிக்கை தாக்கல் செய்யப் படுகிறது.

மறுநாள் 20 ஆம் தேதி நடப்பு நிதியாண்டுக்கான வேளாண்மை நிதி நிலை அறிக்கை தாக்கலாகிறது. தமிழ்நாடு சட்டமன்றப் பேரவையின் கூட்டம் நேற்று ஆளுநர் உரையுடன் தொடங்கியது. தமிழ்நாடு ஆளுநர் ஆர்.என்.ரவி, அவரால் ஒப்புதல் தரப் பட்ட ஆளுநர் உரையின் முதல் பக்கத்தை மட்டும் படித்துவிட்டு தொடர்ந்து படிக்காமல் அமர்ந்து விட்

டார். அதைத் தொடர்ந்து, ஆளுநரின் அச்சடிக்கப் பட்ட உரையின் தமிழாக் கத்தை பேரவைத் தலைவர் மு.அப்பாவு படித்தார். அவர் படித்து முடித்தவுடன் ஆளுநர் அவையை விட்டு எழுந்து சென்றுவிட்டார். தேசிய சீதம் இசைக்கும் முன் ஆளுநர் கடந்த ஆண்டைப் போலவே அவையை விட்டு வெளியேறியது குறிப்பிடத்தக்கது.

அதன் பின்னர் அவை முன்னவர் - நீர்வளத் துறை அமைச்சர் துரைமுருகன் அவர்கள், அச்சடிக்கப் பட்ட ஆளுநர் உரையின் ஆங்கிலம் மற்றும் தமிழ்

முழுவதுமாக அவைக் குறிப்பில் இடம் பெற வேண்டும் என்று குறிப்பிட்டு தீர்மானம் கொண்டுவந்தார். துரைமுருகன் தீர்வளத் துறை அமைச்சர் துரைமுருகன் பேசுகையில்,

பேரவைத் தலைவர் அவர்களே, தற்போது இந்த ஆண்டிற்கான முதல் கூட்டத் தொடரின் தொடக்கமாக சட்டமன்றப் பேரவை மரபுகளின் படி ஆளுநர் அவர்களின் உரை நிகழ்ந்துள்ளது. ஆளுநர் அவர்கள் தனது உரையினை வாசித்த பின்னர், பேரவைத் தலைவராகிய தாங்களும் அரசு தயா

ரித்த உரையின் தமிழாக்கத்தினை அவை யில் வாசித்தீர்கள். இது தொடர்பாக சட்டப் பேரவை விதி 17ஐ தளர்த்தி, பின்வரும் தீர்மானத்தினை இப்பேரவை யில் முன்மொழிகின்றேன். “2024 ஆம் ஆண்டுக்

கான இந்த முதல் கூட்டத்தொடரில் தமிழ் மற்றும் ஆங்கிலத்தில் சமர்ப்பிக்கப்பட்ட ஆளுநர் உரை இந்த மன்றத் திற்கு வழங்கப்பட்டபடியே அவைக்குறிப்பில் பதிவேற்றம் செய்திட வேண்டும்” என்னும் தீர்மானத்தை முன்மொழி கின்றேன். (மேசையைத் தட்டும் ஒலி) என்று குறிப்

தி.மு.க. நாடாளுமன்றத் தேர்தல் அறிக்கை தயாரிக்கும் குழுவினர்

20 மாவட்டங்களைச் சேர்ந்த மக்களைச் சந்தித்து பரிந்துரைகளைப் பெற்றனர்!

சேலம், பிப்.13- 2024 மக்களவை தேர்த லையொட்டி, தேர்தல் அறிக்கை தயாரிப்பதற்காக தி.மு.க. துணைப் பொதுச் செயலாளர் கனிமொழி கருணாநிதி எம்.பி. தலைமை யில் 11 பேர் கொண்ட குழு அமைக்கப்பட்டுள்ளது. தி.மு.க. தலைவரும், முதலமைச்சருமான மு.க. ஸ்டாலின் அறிவுரைப் படி இக்குழு பிரவரி 5 ஆம் தேதி முதல், தமிழ்நாட் டின் முக்கிய நகரங்களுக்கு சென்று மக்களை நேரில் சந்தித்து பரிந்துரைகளை பெறும் பணியை தொடங்கி உள்ளது. ‘உரிமைகளை மீட்க ஸ்டாலின் குரல் நாடாளுமன்றத்தில் ஒலித் திட வேண்டிய தமிழ்நாட் டின் கருத்துகள்’ என்ற தலைப்பில், பல்வேறு தரப் பினரின் கருத்துகளைக் கேட்டு வருகிறது.

தி.மு.க. தேர்தல் அறிக்கை தயாரிப்பு குழு நேற்று முன்தினம் (11/02/2024) சேலம் மாவட்டத்தில் மக்களை சந்தித்தனர். சேலத்தில் அமைந் துள்ள ஹோட்டல் சென் னில் கேட்வே இல் தி.மு.க. துணைப் பொதுச் செயலாளர் கனிமொழி கருணாநிதி எம்.பி. தேர்தல் அறிக்கையில் இடம்பெற வேண்டிய பொதுமக்களின் கோரிக்கைகளைப் பெற்றார். அதில் சேலம், நாமக் கல், கள்ளக்குறிச்சி மாவட் டங்களைச் சேர்ந்தவர்கள் பங்கேற்றனர்.

தி.மு.க. விவசாய அணிச் செயலாளர் ஏ.கே.எஸ்.விஜயன், தி.மு.க. வர்த்தகர் அணி துணைத் தலைவர் கோவி.செழியன், கே.ஆர். என்.ராஜேஸ்வரன் எம்.பி., தி.மு.க. மாணவரணிச் செயலாளர் சி.வி.எம்.பி.எழிலரசன் எம்.எல்.ஏ., தி.மு.க. அயலக அணிச் செயலாளர் எம்.எம்.அப்துல்லா எம்.பி., தி.மு.க. மருத்துவ அணிச் செயலாளர் மருத்துவர் எழில்நாதன் எம்.எல்.ஏ., சென்னை மாநகர மேயர் பிரியா ஆகியோர் பரிந்துரைகளை மக்களிடமிருந்து

பெற்றனர். இந்நிகழ்ச்சியில் சேலம் கிழக்கு மாவட்டச் செயலாளர் சிவலிங்கம், சேலம் மத்திய மாவட்டச் செயலாளர் இராஜேந்திரன், மக்கள் பிரதிநிதிகள், தி.மு.க. நிர்வாகிகள் பங்கேற்றனர்.

கொலுசு உற்பத்தியாளர் சங்கங்கள், லாரி உரிமையாளர்கள், வணிகர் சங்கங்கள், விவசாயிகள், மாற்றுத்திறனாளிகள், மக்கள் நலச்சங்கங்கள், செவிலியர்கள், தொழில் முனைவோர், பல்வேறு அமைப்புகளைச்

சேர்ந்தவர்கள், அரசு ஊழியர்களின் பிரதிநிதிகள் உள்ளிட்ட அனைத்துத் தரப்பினரும் தேர்தல் அறிக்கையில் இடம்பெற வேண்டிய அம்சங்கள் குறித்த பரிந்துரைகளை ஆர்வமுடன் வழங்கினர்.

13 மற்றும் 14 ஆம் தேதிகளில் ஆளுநர் உரைக்கு நன்றி தெரிவிக்கும் தீர்மானத்தின் மீது விவாதம் நடைபெறும் என்றும், 15 ஆம் தேதி பதிவுரை நடைபெறுகிறது.

16, 17, 18 தேதிகளில் விடுமுறை. 22 ஆம் தேதி நிதி நிலை அறிக்கை மற்றும் வேளாண்மை நிதி நிலை அறிக்கை ஆகியவற்றின் விவாதத்திற்கு பதிவுரை அளிக்கப்படுகிறது.



தி.மு.க. இளைஞர் அணி



மாவட்ட - மாநகர - மாநில அமைப்பாளர், துணை அமைப்பாளர்களின் செயல்பாடுகள் குறித்த ஆய்வுக் கூட்டம் இளைஞர் அணிச் செயலாளர் உதயநிதி ஸ்டாலின் அறிவிப்பு

கழக இளைஞர் அணியின் மாவட்ட - மாநகர - மாநில அமைப்பாளர், துணை அமைப்பாளர்கள் ஆற்றிய கழகப்பணிகள் குறித்த ஆய்வுக் கூட்டம் மாவட்ட வாரியாக, எனது தலைமையில், மாநிலத் துணைச் செயலாளர்கள் முன்னிலையில் குறிஞ்சி இல்லத்தில் வருகிற 14 மற்றும் 15-ஆம் தேதிகளில் நடைபெற உள்ளது. இக்கூட்டத்தில் மாவட்ட - மாநகர - மாநில அமைப்பாளர், துணை அமைப்பாளர்கள் அனைவரும் தாங்கள் பராமரித்து வரும் மினிட் புத்தகம், கழகப் பணிகள் குறித்த பத்திரிகைச் செய்திகள், புகைப்படங்கள் ஆகியவற்றுடன் தவறாமல் கலந்து கொள்ளுமாறு கேட்டு கொள்ளப்படுகிறார்கள்.

ஆய்வுக் கூட்ட விவரம் வருமாறு :

நாள்	மண்டலம்	நேரம்
14.02.2024	1	மாலை 4.00 - 6.00 மணி
புதன்கிழமை	2	மாலை 6.00 - 8.00 மணி
15.02.2024	3	மாலை 4.00 - 6.00 மணி
வியாழக்கிழமை	4	மாலை 6.00 - 8.00 மணி

அன்பகம்
சென்னை - 18.
நாள் : 10-02-2024.



உதயநிதி ஸ்டாலின்
செயலாளர்,
தி.மு.க. இளைஞர் அணி